



አፍሪካ አካዳሚ
أكاديمية أفريقيا

ዲፕሎማ የሸሪዓ ትምህርት የመጀመሪያ ሴሚናር

የነቢዩ ሲራ ትምህርት



ዝግጅት፡ - የአፍሪካ አካዳሚ ምሁራን ስብሰብ - 2015 አ.ት

የትክክለኛ የነቢዩ መሐመድ ﷺ ገድል ተከታታይ ትምህርቶች

ዝግጅት፡ የአፍሪካ አካዳሚ ምሁራን ስብሰብ

አንደኛው መጽሐፍ

መስከረም 2015

بِسْمِ اللَّهِ الرَّحْمَنِ الرَّحِيمِ

በአላህ ስም እጅግ በጣም ሩህሩህ እና በጣም አዛኝ በሆነው እጅምራለሁ ፡
:

ለአላህ ቁጥር የሌለው አያሌ ምስጋና ይገባው ፡፡ ያለ እሱ ምንም አምላክ እንደሌለ ከልቤ አምኜ በአንደበቴ እመሰክራለሁ ፡፡ ነቢያችን መሪያችን ፤ አለቃችን ፤ አርአያችን ፤ ሙሐመድ ብን ዐብዲላህ የአላህ ቅኑ አገልጋይና ታማኝ መልዕክተኛው እንደሆኑም ከልቤ አምኜ በምላሴ እመሰክራለሁ ፡፡ ተልዕኳቸውን በአግባብ እንደተወጡ ፤ አማናቸውን በሙሉ እንዳደረሱ እመሰክራለሁ ፡፡ የአላህ ርህራሄና ሰላምታ በእሳቸው ፤ በንፁሃን ቤተሰቦቻቸው ፤ በስራ ባልደረቦቻቸው እና እነሱን እስከ ዐለም ፍፃሜ ድረስ በትክክለኛው መንገድ በተከተላቸው ሰው ሁሉ ላይ ይሁን ፡፡

በመቀጠልም:- ሽሪዓዊ ዕውቀት አንድ ሙስሊም በሕይወቱ የግድ ሊያገኛቸው ከሚገቡ ግዴታ ነገሮች መካከል አንዱ ነው፡፡ ለዚህም ነው ቁርአን የሽሪዓ ዕውቀትንም ሆነ የሽሪዓ ተሸካሚ አሊሞችን ጉዳይ ከፍ ያደረገው፡፡

አላህ እንዲህ ይላል:-

فَإِنَّمَا بِالْقِسْطِ لَا إِلَهَ إِلَّا هُوَ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُوا الْعِلْمِ اللَّهُ شَهِدَ
الْعَزِيزُ الْحَكِيمُ. (آل عمران 18)

{አላህ በማስተካከል የቆመ (አስተናባሪ) ሲሆን ከእርሱ በስተቀር (በእውነት የሚመለከ) ሌላ አምላክ የሌለ መሆኑን መሰከረ፡፡ መላእክቶችና የእውቀት ባለቤቶችም (ከእርሱ በስተቀር በእውነት የሚመለከ ሌላ አምላክ የሌለ መሆኑን እንደዚሁ መሰከሩ)፡፡ ከእርሱ በስተቀር (በእውነት የሚመለከ) ሌላ አምላክ የለም፡፡ (እርሱ) አሸናፊው ጥበበኛው ነው፡፡} (አሊ ዒምራን ፡ 18)
አላህ እንዲህም ይላል:-

(طه) ١١٤ {وَقُلْ رَبِّ زِدْنِي عِلْمًا }

{ጌታዬ ሆይ ! እውቀትንም ጨምርልኝ “ በል፡፡} (ጧሀ ፡ 114)

ሙስሊም በዘገቡት ሐዲሥም የአላህ መልዕክተኛ ﷺ እንዲህ ብለዋል ።

(وَمَنْ سَلَكَ طَرِيقًا يَلْتَمِسُ فِيهِ عِلْمًا، سَهَّلَ اللَّهُ لَهُ بِهِ طَرِيقًا إِلَى الْجَنَّةِ)

“ዕውቀትን ፍለጋ መንገድ የገባን ሰው አላህ ለሱ በሱ ምክንያት ወደ ጀነት መንገድን ያገራለታል።”

.የአፍሪካ አካዳሚ ዋና ዓላማው የተለያዩ መንገዶችን በመጠቀም፣ የዲን ዕውቀትን ወደ ህዝቡ በቀላሉ ማድረስ ነው።

“የአፍሪካ አካዳሚ” ሀሳብም ከዚህ አንፃር ሊመነጭ ችሏል። በመሆኑም ተቋሙ ለሽሪላንዳ ዕውቀት ፈላጊዎች ሁሉ መሰረታዊ ዕውቀትን በቅርብ እንዲያገኙ በማሰብ በኢንተርኔት እና በቴሌቪዥን ቻናል (በአፍሪካ tv) በኩል በቀጥታ በድምፅ በpdf በምስል ያደርሳል። በዋነኝነትም በቴሌግራም ይተላለፋል።

ይህም በትክክለኛ ዕውቀትና ጤናማ አመለካከት ላይ የተመሠረተ ሽሪላንዳ ዕውቀትን በአላህ ቁርአን እና በመልዕክተኛው ﷺ አስተምህሮ መሠረት፣ ቀለል ባለ እና የአብዛሃኛው ትምህርት ፈላጊን ተጨባጭና አቅም ባገናዘበ መልኩ የሚተላለፍ ነው።

ጠቃሚ ዕውቀትን፣ መልካም ሥራን፣ ስኬትን ፣ ትክክለኛነትን እና በቅንነት ለአላህ ብቻ ብሎ መሥራትን ለሁሉም እመኛለሁ።

የአፍሪካ አካዳሚ አስተዳደር

አዲስ አበባ ኢትዮጵያ

ሙሐመድ ዘይን ዘህረዲን

1. መግቢያ፡-ስለ መጽሐፉ ይዘት

የነቢዩ  መልዕክተኛ መደረግ

በዚህ ምዕራፍ የሚከተሉትን እንማራለን

የነቢዩ  መካዊና መዲናዊ ክፍለ ዘመን ተልዕኮዎች

የነቢዩ  መልዕክተኛ መደረግ

የነቢዩ  ዳዕዋ ጥሪ ሒደቶች

ነቢዩ  እና አብረዋቸው የነበሩ ሶሳባዎቻቸው ያለፈባቸው መከራና

ስቃይ

ሒጅራ (ስደት)

1. ነቢዩ  በመዲና
2. መዲናዊ ክፍለ ዘመን
3. በዚህ ምዕራፍ የሚከተሉትን እንማራለን
4. የነቢዩን መስጂድ መገንባት
5. በሙስሊሞች መካከል ወንድማማችነት መፍጠር
6. የመጋደል መፈቀድ
7. ነቢዩ  መዲና በደረሡ ጊዜ ያከናወኗቸው ተግባራት
8. የነቢዩ  ጎልፈት
9. ትንንሽ ግዳጆች እና ትልልቅ ዘመቻዎች

10. የነቢዩን ﷺ ሁለንተናዊ አፈጣጠርና ባህሪያቸውን የማጥናት አስፈላጊነት፤
11. የነቢዩ ﷺ ተክለ ሰውነት፤
12. ፊታቸው፣ ፀጉራቸው፣ አካላቸው፣ የነቢይነት ማኅተም፤
13. ልብሶቻቸው፤
14. አረማመዳቸውና አቀማመጣቸው፤
15. ላባቸውና ሽቶአቸው፤
16. ሥሞቻቸው፤
17. አመጋገባቸውና አጠጣጣቸው፤
18. ንግግራቸው፣ ሳቃቸው፣ ፈገግታቸውና ቀልዳቸው፤
19. አተኛኘታቸውና ከእንቅልፍ አነቃቃቸው፤
20. አምልኮአቸው፣ የቁርአን አነባበባቸውና ለቅሶአቸው፤
21. ትሑትነታቸው፣ ሥነ-ምግባሮቻቸው፣ ዕድሜያቸው ሞታቸውና ያስቀሯቸው ውርሶች

በዚህ ምዕራፍ የሚከተሉትን እንማራለን

የነቢዩ ﷺ ሲራ አስፈላጊነትና በኢስላም ያለው ቦታ

ከፊል የሲራ መጽሐፍትን ማስጠንቀቅየሲራ አስፈላጊነትና በኢስላም ያለው ቦታ

በርካታ ነጥቦች የነቢዩን ﷺ ሲራ (የሕይወት ታሪክ) የመማር አስፈላጊነት ፍንትው አድርገው ያሳያሉ፤ ከነዚህም መካከል፡-

የነቢዩ ﷺ ሲራ ስራዎች የሚመዘኑበት ሚዛን ነው። የኢስላም ጎዳናን በሚጣጣም መልኩ ከእሳቸው መመሪያና የሕይወት ዘይቤ ጋር ከተስማማ ተቀባይነት ይኖረዋል፤ ከእሳቸው መመሪያና የሕይወት ዘይቤ ጋር ካልተጣጣመ ግን ተቀባይነት አያገኝም ስራውም ያለ ምንዳ በከንቱ ወደ ባለቤቱ ተመላሽም ይሆናል።

በመልካም አርዓያና ታላቅ ተምሳሌትነት ሊከሰት የሚችል ታላቅ የሰው ልጅ ስብዕና ሞዴልን ለሠዎች ፊት ለፊት የሚያቀርብ ሲሆን ይህ የታላቅ ስብዕና ሞዴል ባለቤትም ነቢዩ ﷺ ናቸው። በመሆኑም አላህ እሳቸውን አርዓያ አድርጎ መያዝን ደንግጓል። ልዑሉ ጌታ እንዲህ አለ፤ “ለናንተ፤ አላህንና የመጨረሻውን ቀን የሚከፈል ለሆነ ሰው፤ አላህንም በብዙ ለሚያወሳ፤ በአላህ መልክተኛ መልካም መከተል አላችሁ፤” አል አህዛብ (21)

የነቢያዊ ሲራ ትምህርት የአላህን ኪታብ (ቁርአን) ለመረዳትና በእሱ ለመስራት ያግዛል። ምክንያቱም ነቢዩ ﷺ ባህሪያቸው ቁርአን በመሆኑና ህይወታቸውም ﷺ በሙሉ ቁርአንን ለመተግበርና በእሱ መስራት ስለነበር ነው።

በነቢያዊ ሲራ ትምህርት የተለያዩ ታላላቅ ስብዕናዎችን ለማየት የሚያስችል በመሆኑ የነቢዩን ﷺ ወዴታ ይጨምራል። የአላህ መልእክተኛ ﷺ እንድህ አሉ፤ “አንዳችሁ እምነቱ ሙሉ አይሆንም እኔ እሱ ዘንድ ከወላጁ፤ ከልጁና ከሰዎች ሁሉ ተወዳጅ እስከምሆንለት ድረስ” ቡኻሪና ሙስሊም ዘግበውታል

የነቢዩ ﷺ የህይወት ታሪክና ገድል በዱንያም በአኼራም መልካም ነገርንና የተከበረ ህይወትን የሚያጎናጽፍ የሙስሊሞች ታላቅ ስርዓተ ትምህርት ነው።

ታላቁን ትውልድ ማወቅ፡- ይኸውም የሶሐቦች ትውልድ ሲሆን ከአላህ መልእክተኛ ﷺ ጋር የነበራቸውን መስተጋብር፣ ኢስላምን ለማገልገል የነበራቸውን ሚና ፣ ለእሳቸው ሲሉ ነፍስ፣ ልጅና ገንዘብ መስዋታቸውን ፣ የእሳቸውን ፈላግ በማንኛውም ንግግር፣ ተግባር፣ ትዕዛዝም ሆነ እቀባ በመከተል ላይ የነበራቸውን ጉጉት ማወቅ በእነሱ ለመከተል መንገድ ይሆናል።

ሲራን መማር ኢስላምን ሙሉ በሙሉ ከዐቂዳና ከፊቂህ ጀምሮ ለመረዳት ያግዛል። ምክንያቱም ህይወታቸው ﷺ ኢስላምን ሙሉ በሙሉ መተግበር በመሆኑ ነው።

ከፊል ኪታቦችን (መጽሐፍትን) ማስጠንቀቅ

እነዚህ ከብዙ በጥቂቱ የሚጠቀሱ ከፊል ሰዎች የነቢዩን ﷺ የህይወት ታሪክ የሚቀስሙባቸው ናቸው።

መጽሐፍት በውስጣቸው ታላላቅ አደጋና ስህተት ያለባቸው ከመሆናቸው ጋር ኩቱቡል አደብ ወደዋዊኑ ሸዕር፣ ለምሳሌ፡- የአቢል ፈረጅ አስቢሀኒ ኪታብ አል አጋኒ ይጠቀሳል።

ወይም የኢብኑ አብዲ ረቢህ አል አንደሉሲ አል አቅዱል ፈሪድ ይገኝበታል።

እነዚህ መጽሐፍት ታሪክን የሚያጠፉ ፣ የሚያጠለሹና የሚያምታቱ (የሚያጭበረብሩ) ነጥቦችን ከማጨቃቸው ባሻገር የነቢዩን ﷺ እና ባልደረቦቻቸውን ﷺ ዝርዝር ከንቱ የሀሰት ታሪኮች ያካተቱ ናቸው።

እነዚህ መጽሐፍት በፍጹም ሐዲሶችንና ሲራን በተለይም ከነቢዩ ﷺ፣
ከኢስላም ታሪኮች እና ስለ ሶሐቦች ዘገባ ጋር የሚያያዙ ጉዳዮችን
ለመቅሰም ምንጭ ሊሆኑ አይገባም።

መልመጃ

የነቢያዊ ሲራን አስፈላጊነት በሚመለከት በአጭሩ ጻፍ።
ሲራን በሚመለከት ጥንቃቄ የሚያስፈልጋቸው መጽሐፍት
ከዚህ በፊት አልፈውልሀል። ከነሱ ውጭ የሆኑ ሁለት
መጽሐፍት ጥቀስ።